



متشابه الفاظ: متشابه الفاظ اُن الفاظ کو کہتے ہیں جو پڑھنے اور بولنے میں ایک جیسے لگتے ہیں، لیکن املا اور معنی کے لحاظ سے مختلف ہوتے ہیں۔ مثلاً: عَلم (جھنڈا) اور اَلَم (دُکھ، غم)۔

۱۔ دیے گئے الفاظ کو ان کے دُرست معنی سے ملائیے۔

تحفہ	عَلم
ہمیشہ	اَلَم
ٹکڑا	نظر
جھنڈا	نذر
امیری	ابد
دُکھ	عبد
مکان، کوئی تعمیر	اثر
ایک سفید دھات	عصر
بندہ	امارت
نگاہ	عمارت
تاثیر	پارا
ایک نماز کا نام	پارہ

۲۔ دی گئی خالی جگہیں دُرست متشابه الفاظ سے پُر کیجیے۔

- (ا) پاکستان کا _____ سبز اور سفید رنگ کا ہے۔ (عَلَم، الم)
- (ب) اُس کی آنکھوں میں _____ صاف نظر آ رہا تھا۔ (عَلَم، الم)
- (ج) میری _____ کتاب پر ہے۔ (نظر، نذر)
- (د) ماں نے بیٹے کی صحت کے لیے _____ مانی۔ (نظر، نذر)
- (ه) اللہ تعالیٰ کی ذات _____ تک باقی رہے گی۔ (ابد، عبد)
- (و) ہم سب اللہ تعالیٰ کے _____ ہیں۔ (ابد، عبد)
- (ز) اچھی باتوں کا دل پر گہرا _____ ہوتا ہے۔ (اثر، عصر)
- (ح) ہم نے مسجد میں _____ کی نماز ادا کی۔ (اثر، عصر)
- (ط) وزیر کی _____ کا چرچا سارے شہر میں ہے۔ (عمارت، امارت)
- (ی) اسکول کی نئی _____ بہت خوب صورت ہے۔ (عمارت، امارت)
- (ک) تھرمامیٹر میں _____ استعمال ہوتا ہے۔ (پارا، پارہ)
- (ل) میں نے آج قرآن مجید کا پہلا _____ مکمل کیا۔ (پارا، پارہ)